

Formlig ábyrgdarøki at taka við í roknskaparreglugerðina hjá stovninum

Roknskaparvegleiðing	Dgf. 19. august 2002	Ár-nr.-slag 2002-6.0-A
Til: Stovnsleiðarar	FG. j. nr. 2002 000 82	
Heiti: Formlig ábyrgdarøki at taka við í roknskaparreglugerðina hjá stovninum		

1 Inngangur

Sambært rundskrivi um roknskaparreglugerðir er eitt av aðalmálunum at greina allar arbeidssuppgávur skrivliga, so starvsfólkini vita, hvør ábyrgd er áløgd teimum, hvørjar heimildir og arbeidssuppgávur tey hava, og hvussu tær skulu verða loystar. Endamálið er, at mannagongdirnar á roknskaparøkinum skulu vera virknar og tryggar.

2 Formliga markamótið millum gjaldstovuna og stovnin

Av tí at gjaldstovan er miðdepilin í sambandi við umsitingina, sum knýtir seg til Búskaparskipan landsins, so er tað ikki nøktandi bert at greina ábyrgdarøkini á stovnunum. Tað er eisini neyðugt í roknskaparreglugerðini at greina ábyrgdarbýtið við gjaldstovuna.

Havt skal verða í huga, at tað eru umleið 400 virkin stovnsnummur í Búskaparskipan landsins, har leiklutur gjaldstovunar kann vera ymiskur frá einum stovnsnummari til annað. Tí er umráðandi, at markamótini millum stovnin og gjaldstovuna vera skipað eftir einum føstum leisti, sum er greindur í roknskaparreglugerðini hjá stovninum. Ein javngerð av markamótinum er tí ein fyrirtreyt fyri, at gjaldstovan kann verða før fyri at lúka krøvini í roknskaparreglugerðini.

Dømi um øki, sum krevja formligar heimildir:

- umbøn um at stovna/ broyta/ strika Edv-brúkarar
- umbøn um at stovna/ broyta/ strika skrásetingareindir
- umbøn um at stovna/ broyta/ strika upprunadátur
- umbøn um serligar listar og broytingar
- umbøn um at stovna/ strika kontur: t.d. stað og endamál
- umbøn um at stovna PS-kontu, giro ella kassa
- ávísa til skráseting í t.d. høvuðsbók, kreditori, debitori, anleggi, løn og vegskatti
- ávísa lønargjaldingarumbøn

Talan er her um samskifti, sum bæði fevna um at geva gjaldstovuni boð og at senda umbønir.

3 Hvørji formlig viðurskifti er talan um?

Gjaldstovan hevur valt at skipað samskiftið millum stovn og gjaldstovuna so einfalt sum gjørligt, í bert tvey formlig ábyrgdarøki, nevniliga:

1. Ávísing av skjølum og viðlíkahald av upprunadátum o.t. mótvegis Føroya Gjaldstovu.
2. Umsiting mótvegis Edv-kervisfyrisingini á gjaldstovuni.

Tað er einki krav um persónsskilnað millum ábyrgdarøkini.

4 Hvussu skal hetta verða framt í verki?

Stovnsleiðarin skal í roknskaparreglugerðini í fylgiskjali A1 stovnseta hesi formligu ábyrgdarøki mótvegis gjaldstovuni:

Ábyrgdarøki	Sundurgreining av ábyrgdarøki	Vísandi til part í roknskapar-rundskrivi	Persónsnavn
Ávísing o.t.	Ávísa til skráseting t.d. í høvuðsbók, kreditori, debitori og ávísa lönargjaldingarumbøn Umbøn um at stovna/ broyta /strika upprunadátur, kontur og kassa.	6.1 og 6.2	Navn 1 Navn 2 ...
Umsiting móttvegis Edv-kervisfyrisingini	t.d. at stovna / broyta /strika Edv-brúkarar og skrásetingareindir í Búskaparskipan landsins	1.2 og 10	Navn 1 Navn 2 ...

Til tess at fáa hesi formligu ábyrgdarøki skipað, skulu ábyrgdarøkini verða sett upp á eitt serligt fráboðanarskjal (EK 105), ið samstundis skal verða viðlagt sum fylgiskjal A1 í roknskaparreglugerðini hjá stovninum. Fráboðanarskjalið, sum ber heitið: "Fráboðan um ábyrgdarøki á mótinum: Stovnur og Føroya Gjaldstova", skal verða váttað av stovnsleiðaranum og sent gjaldstovuni. Gjaldstovan brúkar so fráboðanarskjalið sum grundarlag undir formliga samskiftinum við stovnin.

Verða ábyrgdarøkini broytt, skal nýtt fráboðanarskjal verða sent gjaldstovuni. Eitt nýtt fráboðanarskjal fyri ávís stovnsnummur strikar av sær sjálvum tað, sum er frammanundan fráboðað fyri somu stovnsnummur.

Er ábyrgdarbýtið eins fyri fleiri stovnsnummur, kann stovnsleiðarin seta fleiri stovnsnummur á fráboðanarskjalið. eru tey persónligu ábyrgdarøkini ymisk millum tvey ella fleiri stovnsnummur, mugu ábyrgdarbýtini verða sundurgreinað á ávikavist tvey ella fleiri fráboðanarskjøl.

Tað skulu ikk verða gjørdar viðmerkingar til ábyrgdarøkini á fráboðanarskjalinum sum t.d., at tey eru tíðaravmarkað, at hámarksupphæddir eru settar á, og um ábyrgdarbýtið til serligar standardroknskaparkontur. eru tilíkar ræðisavmarkingar neyðugar, eigur stovnurin sjálvur at umsita tær við innanvirkis mannagongdum og greina hesar í roknskaparreglugerðini.

Tá ið umræður ábyrgdarøkið móttvegis Edv-kervisfyrisingini á gjaldstovuni, so er tilknýtið til Búskaparskipan landsins avgerandi fyri, hvussu fráboðanarskjalið verður fyllt út.

N.B. Ásetingarnar í hesi vegleiðingini koma ikk í staðin fyri tær innanvirkis mannagongdir, sum eru settar í verk á stovninum. T.d. kann verða hugsað, at tað er ein annar á stovninum, sum umsitur viðlíkahald av upprunadátum enn viðkomandi, sum boðar gjaldstovuni frá, at upprunadáta t.d. eitt kontunummar er broytt. Mannagongdirnar eru fyrst og fremst til fyri at javngera markamótið millum stovnarnar og gjaldstovuna.

5 Eftirlit við heimildunum

Gjaldstovan fer við stakroyndum at eftirkanna, um ávísingar, fráboðanir ella umbønir eru heimilaðar sambært teimum fráboðanum, sum gjaldstovan hevur fingið. Er ósamsvar, so verður skjalið sent aftur til stovnin.

Meginregluliga avgreiðir gjaldstovan altíð orðrar og umbønir, sum eru undirskrivað av stovnsleiðaranum.

6 Gildiskoma

Frá 16. september 2002 at rokna fara avgreiðslurnar á gjaldstovuni fram sambært hesi vegleiðingini.

Føroya Gjaldstova, tann 19. august 2002

Leif Abrahamsen